



גאווערנער קעטי האקול

אויף תיכף ארויסצוגעבן: 3/2/2023

גאווערנער האקול מוטיגט ניו יארקער זיך צו גרייטן פאר ווינטער שטורעם ערווארטעט צו ברענגען באדייטנדע שנייען אפסטעיט דעם סוף וואך

ביז אזויפיל ווי א פוס שניי ערווארטעט אין טיילן פון די הויפטשטאט, מאהאק וואלי און נארט קאנטרי ראיאנען, מיט העכערע מאסן און געוויסע פלעצער, פרייטאג אוונט ביז שבת אוונט

דרום ברעגע פון לעיק אַנטאַריאַו קען באקומען ביז אזויפיל ווי אכט אינטשעס שניי דורך שבת; אנדערע טיילן פון די סטעיט צו באקומען דריי ביז זעקס אינטשעס שניי, געמיש פון שניי-רעגן און/אדער פארפרוירענע רעגן

בזשעווענדע ווינטן אריבער די סטעיט אויסגעמישט מיט שווערע שניי און פארפרוירענע געמיש פארגרעסערן אויסזיכטן פון סכנות'דיגע רייזע אומשטענדן פרייטאג און שבת

גאווערנער קעטי האקול האט היינט געמוטיגט ניו יארקער זיך צו גרייטן פאר נאך א ווינטער שטורעם וואס וועט ווארשיינליך ברענגען שניי, געמישטע רעגן און בזשעווענדע ווינטן אנגעהויבן פרייטאג צונאכטס און פארזעצנדיג ביז שבת נאכמיטאג. פילע חלקים פון די הויפטשטאט, מאהאק וואלי און נארט קאנטרי ראיאנען קענען זעהן ביז אזויפיל ווי א פוס שניי, און קאמיוניטיס לענגאויס די דרום ברעגע פון לעיק אַנטאַריאַו קענען באקומען ביז אזויפיל ווי אכט אינטשעס. אנדערע חלקים פון די סטעיט וועלן מעגליך זעהן דריי ביז זעקס אינטשעס שניי און בזשעווענדע ווינטן פון 35 מ.פ.ש. שניי קען זיך אויסמישן מיט שניי-רעגן און/אדער מיט פארפרוירענע רעגן אין עטליכע ערטער, א זאך וואס קען רעדוצירן די סך הכל שנייען אבער נאכאלץ פאראורזאכן סכנות'דיגע אומשטענדן. גאווערנער האקול האט געמוטיגט ניו יארקער צו נאכפאלגן די לאקאלע וועטער פאראויסזאגער און זיין באזונדערס געווארנט אויב זיי פארן אין באטראפענע געגנטער.

"די ווינטער איז נאכנישט פאראיבער אין ניו יארק אזוי ווי שניי, שניי-רעגן, פארפרוירענע רעגן און שנעלע ווינטן זענען ערווארטעט צו באטרעפן רוב פון די סטעיט דעם סוף וואך", **האט גאווערנער האקול געזאגט.** "סטעיט אגענטורן גרייטן צו עמערדזשענסי אפרופונג מיטלען, און מיר זענען גרייט צו העלפן לאקאלע רעגירונגען אויב נויטיג. אויב איר מוזט פארן דעם סוף וואך, פאלגט פארזיכטיג נאך אייער לאקאלע וועטער פאראויסזאגער און לייגט צו מער צייט צו אנקומען צו אייער דעסטינאציע זיכערערהייט."

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services, DHSES) קאמישאנער, דזשעקי ברעי, האט געזאגט, "א פריע מערץ ווינטער שטורעם מיט א פאטענציאל פאר שווערע שניי און א פריירנדע ווינטערדיגע געמיש וועט דאס מאכן שווער צו פארן פרייטאג צונאכטס אין באטראפענע ערטער. די שניי

גייט זיין שווער און נאס, מאכנדיג דאס שווער עס צו אוועק נעמען מיט א שאוועל אדער שארער. ביטע זייט באזונדערס פארזיכטיג דעם סוף וואך אויב איר זענט אויפן ראוד."

ווינטער שטורעם וואָטשעס זענען ארויסגעגעבן געווארן פאר די הויפטשטאט ראיאן, נארט קאנטרי און מאהאק וואלי ראיאנען פון פרייטאג נאכמיטאג ביז שבת אוונט. אנדערע ווארענונגען, וואָטשעס און אדווייזאריס וועלן מעגליך ארויסגעלייגט ווערן פאר די וועטער געשעעניש אריבער די סטעיט. פאר א פולע ליסטע פון וועטער ווארענונגען אין אייער געגנט, באזוכט אייער געגנט'ס נאציאנעלע וועטער סערוויס (National Weather Service) [וועבזייטל](#).

אגענטור פארברייטערונגען

דיוויזיע פון היימלאנד סעקיריטי און עמערדזשענסי סערוויסעס

די דיוויזיע פאלגט אקטיוו נאך די פאראויסגעזאגטע וועטערן און קאארדינירט די סטעיט'ס אפרוף צו די וועטער געשעעניש. שטאב מיטגלידער פון די אפיס פון עמערדזשענסי פארוואלטונג (Office of Emergency Management) שטייען אין פארבינדונג מיט לאקאלע אינסטאנצן און זענען גרייט צו ענטפערן פארלאנגען פאר הילף פון לאקאלע רעגירונגען און ארויסצושיקן מיטלען פון די סטעיט'ס זאפאסן אויב עס פעהלט זיך אויס.

דעפארטמענט פון פובליק סערוויס

ניו יארק'ס יוטיליטי פירמעס האבן אומגעפער 6,125 ארבעטער איבערן סטעיט וועלכע זענען גרייט אויסצופירן שאדן אפשצונגען, דראטן אפהיטונג, אפרוף, פאררעכטונג און צוריקשטעלונג ארבעט פאר די ווינטער וועטער די וואך. דאס רעכנט אריין נאך 125 דרויסנדיגע דראטן ארבייטער וועלכע זענען פארזיכערט געווארן דורך National Grid און נאך 500 דרויסנדיגע דראטן און בוימער ארבייטער פארזיכערט דורך NYSEG און RG&E. דעפארטמענט שטאב מיטגלידער וועלן נאכפאלגן די יוטיליטי פירמעס'ס ארבעט דורכאויס די וועטער געשעעניש און זיכער מאכן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן. אויב אייער סערוויס ווערט אפגעהאקט, באזוכט די DPS יוטיליטי סערוויס אפשטעלונגען [וועבזייטל](#) פאר טיפס.

טראנספארטאציע דעפארטמענט

די סטעיט טראנספארטאציע דעפארטמענט איז גרייט זיך אפצורופן צו די ווינטער שטורעם וואס וועט באטרעפן די גאנצע סטעיט אויף פארשידענע וועגן מיט 3,614 סופערווייזערס און טראק דרייווערס וועלכע שטייען גרייט. ראיאנישע מאנשאפטן זענען יעצט פארנומען מיטן צוגרייטונגען זיך אפצורופן צו שניי און אייז. אלע געגנטער וואו מענטשן וואוינען וועלן בלייבן מיט מאנשאפטן אויפן ארט גרייט פאר אפעראציעס 24/7 דורכאויס די גאנצע שטורעם, און אלע אזעלכע געגענטער וועלן ווערן די ערשטע אפגערייניגט.

צו שטיצן שניי און אייז אקטיוויטעטן אין קריטישע ערטער, ווערן 25 שארער טראק דרייווערס ארויסגעשיקט פון לאנג איילענד צו די מייד-האָדסאן ראיאן. די נויט פאר נאך מיטלען וועט ווערן איבערגעשאצט לויט ווי אומשטענדן פארלאנגען דורכאויס די שטורעם.

אלע שניי און אייז עקוויפמענט וועלכע שטייען צום האנט זענען גרייט צו ארויסגעשיקט ווערן. פלאטע מעכאניקער אין באטראפענע געגנטער וועלן שיקן מאנשאפטן צו אלע הויפט וואוינונג געגנטער 24/7 צו טוהן פאררעכטונגען און צו האלטן טראקס אויפן ראוד. די צאלן פון עקוויפמענט אין די סטעיט זענען ווי פאלגנד:

- 1596 גרויסע שארער טראקס
- 154 מיטעלמעסיגע דוטי שארערס
- 50 טאָו שארערס
- 340 גרויסע לאודערס
- 36 שניי בלאזער

פאר די לעצטע רייזע אינפארמאציע, זאלן דרייווער רופן 511 אדער באזוכן www.511NY.org אדער די טעלעפאן וועבזייטל אויף m.511ny.org, ניו יארק סטעיט'ס אפיציעלע טראפיק און רייזע אינפארמאציע מקור.

טרו-וועי אויטאריטעט

די טרו-וועי שטאב מיטגלידער פאלגן נאך די פאראויסגעזאגטע וועטער און זענען גרייט זיך אפצורופן מיט 680 אוועילעבעל טראק דרייווערס און סופעררווייזארס. צאלן פון געצייג נומערן און הילפסמיטלען דורכאויס דעם סטעיט זענען אויסגערעכנט אונטן:

- 355 גרויסע און מיטלע שארער טראקס
- 11 טאָו שארערס
- 67 לאודערס
- מער פון 114,000 טאן פון זאלץ גרייט

שילדן מיט אנזאג-ענדערונג פעאיגקייטן און סאושעל מידיע ווערן געניצט אויף צו ווארענען דרייווער איבער וועטער אומשטענדן אויף דער טרו-וועי.

די טרו-וועי אויטאריטעט ערמוטיגט מאטאריסטן צו דאָונלאָדען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעת'ן זיין אויפן וועג. דרייווערס קענען זיך אויך איינשרייבן פאר [TRANSalert](#) אימעילס וועלכע שטעלן צו לעצטיגע טראפיק אומשטענדן לענגאויס דעם טרו-וועי.

סטעיט פאליציי

די סטעיט פאליציי וועט נאכקוקן אומשטענדן און צוטיילן איבריגע פאטראלן צו געגנטער וואס זענען שווער באטראפן געווארן פונעם שטורעם. אלע פיר-רעדלדיגע דרייוו און ספעציעלע וויהיקלס זענען אין סערוויס, אריינגערעכנט יוטייליט ארבעט וויהיקלס און שניימאבילן.

זיכערהייט עצות

רייזע

- עטליכע פון די וויכטיגסטע עצות פאר זיכערע דרייווען רעכענען אריין:
- דרייווי'ט נישט אויב עס איז נישט וויכטיג.
- גיבט אפ אכט אויף בריקן וויבאלד אייז קען זיך פארעמען שנעלער ווי אויף די ראודס.
- אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, א שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-שעינס, באטערי בוסטער קעיבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.

- אויב איר האט א סעלפאן אדער אנדערע קאמיוניקאציע מיטל ווי א טו-וועי ראדיאו, דאן האלט די באטעריעס געטשארדזשט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאמשטויסונגען. בעפאר זיך זעצן הינטערין רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. פלאנירט אייערע סטאפס און לאזט איבער גענוג פלאץ צווישן אנדערע קארס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.
- עס איז וויכטיג פאר דרייווערס אויף אלע וועגן אנצומערקן אז שניי-שארער-טראקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראקס אפערירן איינס נעבן צווייטן, וויבאלד דאס איז די מערסט-וויקזאמע און זיכערסטע אופן אפצורוימען עטליכע לעינס אויף א מאל.
- דרייווערס און פיסגייער זאלן האלטן אין געדאנק אז שארער-טראק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטערין שארער-טראק קען שטארק רעדוצירן זעעוודיגקייט אדער פאראורזאכן ווייט-אָוט אומשטענדן. דרייווערס זאלן נישט פרובירן פארבייגיין שארער-טראקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

קורצשלוסן

- פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- לעשט אויס אדער שאלטערט אויס לייטס און מעבל צו פארמיידן דאס איבערלאדענען די סירקוט ווען עלעקטריציטעט ווערט צוריקגעשטעלט; לאזט איין לייט אנגעצינדן צו זעהן ווען די עלעקטריציטעט איז צוריקגעקומען.
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט.
- צו באריכטן אן עלעקטריציטעט קורצשלוס, רופט:
 - Central Hudson- 800-527-2714
 - Con Edison- 800-752-6633
 - National Grid- 800-867-5222
 - NYSEG- 800-572-1131
 - O&R- 877-434-4100
 - PSEG-LI- 800-490-0075
 - RG&E- 800-743-1701

הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיסי, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצערס.

- פאלגט אייביג אויס די אנווייזונגען פון די פירמע.
- ווען איר נוצט אלטערנאטיווע הייצונג מיטלען ווי א פייערפלעיסי, א האלץ אויוון א.ד.ג., מאכט אייביג זיכער אז די רויך ווערט גוט אויסגעלופטערט.
- האלטס פיר האנגען, האנטעכער און טאפ-האלטערס אוועק פון הייסע אויבערפלאכן.
- האט א פייער עקסטינגווישער און סמאָוק דידעקטערס און מאכט זיכער אז זיי ארבעטן.
- אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:
- פאלגט די אנווייזונגען פונעם פאבריקאנט.
- נוצט נאר די ריכטיגע אויל פאר אייער יוניט.
- פילט אן די אויל נאר אינדרויסן און נאר ווען די יוניט איז אפגעקילט.
- האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.
- ווען איר ניצט די הייצונג, ניצט פייער באשיצונגען און לופטערט אויס געהעריג.

פאר מער ווינטער זיכערהייט טיפס, באזוכט <https://dhSES.ny.gov/safety>. פאר אלע נישט קיין עמערדזשענסי סערוויס געברויכן אין ניו יארק סטעיט איידער, דורכאויס אדער נאך א שטורעם, רופט 211 אדער באזוכט 211nys.org.

איבער די דיוויזיע פון היימלאנד זיכערהייט און עמערדזשענסי סערוויסעס

די דיוויזיע פון היימלאנד זיכערהייט און עמערדזשענסי סערוויסעס שטעלט צו פירערשאפט, קאארדינאציע און שטיצע צו פארמיידן-, באשיצן פון-, זיך גרייטן פאר-, רעאגירן צו-, זיך ערהוילן פון- און פארמינערן קאטאסטראפעס און אנדערע נויטפעלער. פאר מער אינפארמאציע, טרעפט די DHSES אויף [Facebook](https://www.facebook.com/dhSES), אויף [Twitter](https://twitter.com/dhSES) אדער באזוכט dhSES.ny.gov.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך ארויסשרייבן](#)